

टिकैत पर स्याही फैंकने का मामला

किसान नेता टिकैत पर किए गए हमले को लेकर भाकियू ने सीएम सिटी में निकाला रोष मार्च, सौंपा ज्ञापन भाजपा सरकार किसान नेता टिकैत से तुरंत मांगे माफी : भाकियू

करनाल। देश के प्रमुख किसान नेता राकेश टिकैत के उपर गत दिवस कर्नाटक के बैंगलूर शहर में पत्रकार वार्ता के दौरान फैंकी गई स्याही के मामले से खफा हुए भारतीय किसान यूनियन (भाकियू) के बैनर तले सैंकड़ों किसानों ने सीएम सीटी में सड़कों पर उतर कर जोरदार प्रदर्शन किया। इससे पूर्व किसानों ने स्थानीय जाट धर्मशाला में एकत्रित होकर किसान पंचायत का आयोजन किया।

भाकियू के पूर्व जिलाध्यक्ष सुरेंद्र सिंह घुम्मन व किसान नेता यशपाल राणा की अगुवाई में शहर की जाट धर्मशाला से लेकर मिनी सचिवालय तक रोष मार्च भी निकाला गया। इस प्रदर्शन में भाकियू छोटूराम के सदस्य भी शामिल रहे। जिला के मिनी सचिवालय पर प्रदर्शनकारी किसानों ने पहुंच कर जिला खजाना अधिकारी रामनिवास खर्ब को प्रधानमंत्री के नाम ज्ञापन सौंप कर कर्नाटक सरकार को इस प्रकरण की निष्पक्ष जांच करवा कर देखियों को कड़ी सजा दी जाने की मांग की गई।

ज्ञापन में भविष्य में ऐसी घटना को रोकने के लिये व राकेश टिकैत जी की सुरक्षा के लिए जैड प्लस सुरक्षा मूहेया करने की पुखा व्यवस्था की किए जाने की मांग भी की गई। भाकियू के आक्रोशित कार्यकर्ताओं ने एक स्वर में भाजपा पर



जलभराव वाली जमीन पर सरकार बना रही है चार स्टेडियम

करनाल। मुख्यमंत्री के निर्वाचन क्षेत्र में बिना मतलब के करोड़ों रुपये खर्च किये जा रहे हैं। जहाँ सड़क बननी है सड़क नहीं बनती है, जहाँ नहीं बनना है वहाँ बन जाती है। जहाँ नाले की सफाई से काम चलता है वहाँ नया नाला बना दिया जाता है। करनाल में जनता का करोड़ों रुपया दोनों हाथों से लुटाया जा रहा है।

पुरानी सब्जी मंडी के पीछे तथा गनपत मार्किट के सामने कचरे का डंपिंग सेंटर बना दिया है। इसके कारण दुकानदारों ने दुकानें बंद कर दीं। पूरा शहर कचरे के ढेर पर खड़ा है। बस स्टैंड के पीछे सरकारी स्कूल में बैडमिंटन का सिथ्रेटिक कोर्ट के साथ तीन अन्य वालीबाल, बास्केट बाल, हाकी के स्टेडियम करोड़ों रुपया खर्च कर बनाये जा रहे हैं। यहाँ पर पानी भर जाता है। स्कूल में भी पानी की निकासी न होने के कारण पानी भरता है। पानी की निकासी या वाटर रिचार्ज सिस्टम विकसित करना चाहिए था। पानी को निकालने के लिये नाला बनाना चाहिये था।

सरकार की लापरवाही के कारण अफसर बिना योजना के काम कर रहे हैं। इससे स्टेडियम और कोर्ट में पानी भर जायेगा। पहले ही कमेटी चौक पर सड़क धंसने लगी है। यहाँ पर सीधे के पाइप डालते समय सड़क को खोखला कर दिया। क्या यह सड़क फलाय ओवर के पिलर का भार सह पायेगी?

क्या फलाई ओवर का बजन यहाँ लगे पिलर सहन कर सकेंगे? यदि कहीं पिलर बैठ गया तो बड़ा हादसा होने से कोई नहीं रोक पाएगा। राम नगर में नाले को दोबारा बना रहे हैं। जब कि सफाई करके काम हो सकता था। इस पर भी एक करोड़ रुपया बेकार में खर्च किया जा रहा है। शहर में विकास के नाम पर अफसरों का विकास हो रहा है। बीजेपी नेता जन प्रतिनिधि मिल कर बन्दर बाट कर रहे हैं। मुख्यमंत्री से विकास कार्यों की सोशल ऑडिटिंग करवाने की मांग की है। सरकार भ्रष्टाचार के लिये सर्वदलीय जांच आयोग बनाए। भ्रष्टाचार में लिस अफसरों, बीजेपी नेताओं, जनप्रतिधियों को दर्दित किया जाय।

पंजाबी गायक सिद्धू मूसा की हत्या को हलके में न लें: त्रिलोचन

करनाल। कांग्रेस के जिला संयोजक त्रिलोचन सिंह ने कहा है कि प्रधानमंत्री नरेंद्र मोदी और केंद्र सरकार पंजाबी गायक सिद्धू मूसा की हत्या को हलके में न ले यह पंजाब और देश के लिये खतरनाक संकेत है। उन्होंने कहा कि सिद्धू मूसा पंजाब ही नहीं देश के लोकप्रिय गायक थे। उनकी लोकप्रियता की गूंज हर तरफ थी।

उन्होंने कहा कि आम आदमी पार्टी की पंजाब सरकार और अरविंद केजरीवाल अनुभवहीन है। आम आदमी पार्टी सरकार को वीआईपी व्यक्तियों की सुरक्षा बापस लेने में जल्दवाजी नहीं दिखानी चाहिये थी। पंजाब इस समय सबसे ज्यादा संवेदन शील स्थिति में है। पंजाब में इस समय स्थिति विस्फोटक है। छोटी सी चिंगारी पंजाब को जला सकती है। पंजाब अब आम आदमी पार्टी की सरकार से सम्प्रभुता नहीं दिखता है। वहाँ अपराध थमने का नाम नहीं ले रहा है। नशे का कारोबार चरम पर है। इस समय मोदी जी सभी राजनीतिक दलों की वैठक बुला कर पंजाब को लेकर ठोस निर्णय ले। सिद्धू मूसा की हत्या के लिये पंजाब सरकार की लापरवाही जिम्मेदार है। सिद्धू मूसा की हत्या से पंजाब की संस्कृति का नुकसान हुआ है। युवाओं में रोष व्याप्त है। सभी को आपसी भाईचारा बनाना चाहिये।

कृष्ण राजनीतिक दल अपने निहित स्वर्थ के लिये पंजाब के साथ देश का माहौल खराब कर रहे हैं। ये लोग भाई को भी से लड़ रहे हैं। इस तरह के लोगों से सावधान रहने को कहा। कांग्रेस हमेशा देश

की अखंडता की रक्षा के लिये संकल्पित है। कांग्रेस के बड़े नेताओं ने देश की एकता के लिये समय समय पर ओर बलिदान दिया है। अब भी देश की अखंडता के लिये लड़ती रहेगी।

10 साल तक लूटने वाले भूपेंद्र हुड़ा व दीपेंद्र भ्रष्टाचार की बात कर रहे: डॉ अरविंद शर्मा

रोहतक। डॉ अरविंद शर्मा ने भूपेंद्र सिंह हुड़ा पर जमकर भड़ास निकाली। उन्होंने कहा कि हुड़ा जैसे लुटेरों को तो ओम प्रकाश चौटाला की तरह जेल में होना चाहिए। अपशब्द का इस्तेमाल करने शर्मा ने मुख्यमंत्री पर भी जुबानी हमला बोला। मुख्यमंत्री द्वारा अपने संबोधन में अपशब्दों का इस्तेमाल करने को उन्होंने सीएम को नसीहत दे डाली।

उन्होंने कहा कि हरियाणा बहुत संपन्न प्रदेश है और ऐसे प्रदेश के मुख्यमंत्री द्वारा इस तरह के शब्दों का इस्तेमाल करना शोभा नहीं देता। इसलिए मुख्यमंत्री को सोच समझ कर बात करनी चाहिए।

देश को 10 साल तक लूटने वाले लुटेरे भूपेंद्र सिंह हुड़ा व दीपेंद्र सिंह हुड़ा भ्रष्टाचार की बात कर रहे हैं। इनको तो ओमप्रकाश चौटाला की तरह जेल के अंदर होना चाहिए। पता नहीं सरकार इतनी ढीली क्यों चल रही है, सरकार को सख्ती अपनाते हुए भूपेंद्र हुड़ा को जेल भेजना चाहिए। उन्होंने कहा की भूपेंद्र हुड़ा कुर्सी के चारों तरफ तो चक्कर काट सकते हैं लेकिन अब कुर्सी उहें मिलने वाली नहीं है।